




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-1044/2
71 -11- 2023
r./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од непознат подносител, Државната комисија за спречување на корупцијата (во натамошниот текст ДКСК), на 95 -та седница, продолжение одржано на ден 17.11.2023 година донесе

ОДЛУКА

Пријавата заведена под број 12-1044/1 од 14.02.2023 година, со наводи против АД Градски трговски центар Скопје, **СЕ ОТФРЛА.**

ДКСК утврди дека, согласно Законот за спречување на корупцијата и судирот на интереси, нема елементи за надлежно постапување од причина што по пријавените активности друг орган е надлежен да постапува, а воедно Државната комисија има постапено по предмет со слични наводи оформлен во 2019 година и има донесено одлука од своја надлежност.

Пријавата ќе се достави на надлежно постапување на Управата за финансиска полиција на РСМ.

Предметот со број 12-238/1 од 18.01.2022 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на непознат подносител, на ден 14.02.2022 година, поднесена е пријава против АД Градски трговски центар Скопје, по која е оформлен предмет со број 12-1044/1 од 14.02.2023 година.

Во доставената пријава, од група сопственици ----- изнесени се сознанија за недозволени активности за вршење и наплата на недозволени дејности без лиценца со спроведување на постапки за извршување и судски постапки за наплата на истите, а со што се овозможувало незаконско остварување на профит од страна на одговорните лица во АД Градски трговски центар (ГТЦ) Скопје и ангажирање на адвокати и нотари по повеќе различни основи за водење на постапки против сопствениците на деловен простор на нивна штета и на штета на нивниот имот пради тоа што извршителите биле во постапка за наплата и конфискација на деловен простор и станбени објекти во нивна сопственост. Исто така, во пријавата се наведува дека овие неправилности во работењето на ГТЦ Скопје биле констатирани и од страна на Државниот завод за ревизија во последниот извештај за извршена ревизија кај предметниот наведен субјект.

При надлежното постапување по предметниот случај ДКСК констатира дека друг орган е надлежен да постапува по однос на пријавените дејствија, а исто така е констатирано дека ДКСК има постапено по предмет оформлен по случајни наводи за неправилности во управувањето со просторот во АД ГТЦ Скопје, заведен под број 12-2699/1 од 14.05.2019 година. Предметните наводи, се однесуваат на наводи за градежни дејствија кои наводно биле преземени на

незаконски начин на просторот на ГТЦ, при кои било овозможено преграден простор да биде доделен на користење под наем без јавен оглас и без обезбедена согласност од Здружението на приватни сопственици во ГТЦ. Воедно, во пријавата се изнесени наводи дека и покрај тоа што поголем дел од деловните единици во рамки на ГТЦ се сопственост на приватни сопственици, ГТЦ АД презема дејствија како единствен сопственик, без да обезбеди согласност од останатите сопственици. ДКСК при своето надлежно постапување по предметот има преземено дејствија за утврдување на фактичката состојба и на својта 87-мата седница одржана на 01.06.2023 година има донесено одлука со број 12-4094/9 од 06.06.2023 година. Со донесената одлука, постапката по овој предмет се запира, согласно со одредбите на Законот за спречување на корупцијата и судирот на интереси ДКСК нема елементи за нејзино понатамошно постапување во предметот поради тоа што не се потврдуваат предметните наводи, а по однос на идентификуваните слабости во постапката за издавање на времените објекти и на деловниот простор пропишана со интерни акти на ГТЦ АД Скопје, ДКСК достави укажување, со препорака за унапредување на интерните акти кои се однесуваат на постапката за издавање на деловен простор и временни објекти под закуп од аспект на намалување на ризиците од корупција. Одлуката е објавена на веб страницата на ДКСК.

Од сето погоре наведено, ДКСК утврди дека по пријавените активности друг орган е надлежен да постапува и пријавата ќе ја достави на надлежно постапување на Управата за финансиска полиција на РСМ, а воедно Државната комисија има постапено по предмет со слични наводи оформлен во 2019 година и има донесено одлука од своја надлежност. Оттаму, ДКСК оцени дека нема елементи за надлежно постапување по овој предмет и одлучи како во диспозитивот на оваа Одлука.

Изработил: Ј.Ц.
Одобрил: Н.Б., Член на ДКСК

